

چپکے سے اتر مجھ میں

مرثضی اشعر

مرثضی اشعر کی شاعری

یہ سوال ہے کہ مرثضی اشعر، شعر کیوں کہتا ہے؟ میرے لئے بہت اہم ہے۔ اس کا یہ شعر اس کی شاعری کا جواز پیش کرتا ہے۔

لفظ بیسا کھیاں بنیں کب تک
لکھ کوئی داستان آنسو سے

لفظ جب اظہار پر قدرت نہیں رکھتے تو شاعری جنم لیتی ہے کہ یہ انسان کی ذات کی خلوت کی پکار ہے۔ یہی وجہ ہے کہ مرثضی اشعر کا شاعری میں اپنے کئی معاصرین کی نسبت زیادہ سنجیدہ رویہ ہے۔ مرثضی اشعر محبت بھی کرتا ہے اور ماحول پر بھی نظر رکھتا ہے، محبت اسے چیزوں کو دیکھنے کا انداز دیتی ہے اور ماحول اس کے تجربے کو آئینچ دیتا ہے، اور یہ دونوں مل کر اسکی شاعری کو جلا دیتے ہیں۔ بعض اوقات محبت اور ماحول کا تضاد ملال انگیز کیفیت پیدا کرتا ہے جو اس کی شاعری میں بظاہر نظر نہیں آتی لیکن ذرا غور کرنے سے ملال کا گہرا احساس ہوتا ہے۔ وہ شعر میں داستان سمونے کا ہنر جانتا ہے۔ اس کا یہ شعر دیکھئے

ڈور سے اڑتی چڑیا کا پر کٹ گیا

شام ہونے سے پہلے سفر کٹ گیا

اس شعر میں ایک کہانی مرقوم ہے۔ اس پر

جتنا بھی غور کیا جائے معانی کی تہیں کھلتی ہیں۔ پتنگ

اڑانا خوشی کا شغل ہے۔ اور چڑیا کی رزق جو اڑان بھی

اس کے لئے سامان مسرت ہے لیکن دونوں خوشیاں

ٹکرا گئیں۔ چڑیا کا پر کٹ گیا۔ شام ہونے سے پہلے

سفر کٹنے میں ملال کے کئی پہلو ہیں ایسا لگتا ہے کہ چڑیا

کے بچے گھونسلے میں چڑیا کے منتظر تھے۔ یہ پہلو بھی

قابل غور ہے کہ شام تک چڑیا نے پرواز سے لطف

اندوز ہونا تھا۔ مگر وہ پہلے ہی چل بسی۔ انسان کی زندگی

بھی اس طرح کے حادثات سے بھری پڑی

ہے۔ مرثضی اشعر کے اکثر اشعار اسی طرح کی تہہ در

تہہ معنویت رکھتے ہیں۔

محبت شاعری کا عمومی اور غزل کا خصوصی

موضوع ہے۔ مرثضی اشعر کی شاعری میں بھی محبت

ایک اہم موضوع ہے۔

یوں تری یاد میں سلگتے ہیں

جیسے صحرا میں پیڑ جلتے ہیں

تیری زلفیں ہی مری شامیں ہیں

تیرا۔ چہرہ۔ ہے۔ سویرا۔ میرا

خود کو محدود کیا ہے اُس تک

ہے مری ذات پہ بس حق اُس کا

چاند کی الفت میں پاگل ہو گئی

رات کی جاگی ہوئی تھی سو گئی

مرثضی اک شام اسکی آنکھ سے

ڈوبتے سورج کا منظر دیکھنا

ڈوبتے سورج کا منظر خوبصورت تو لگتا ہے

لیکن سورج کے زوال سے وابستہ ہے۔ اسے محبوب

کی آنکھ سے دیکھنا بڑا با معنی ہے۔ یہ خواہش حیرت

پیدا کرتی ہے جو اپنی جگہ بڑی با معنی ہے۔

مرثضی اشعر کی نظموں کا موضوع محبت ہے۔ اس کی

مختصر نظمیں برملا اظہار کے ساتھ بلوغ ہیں۔ مثلاً

آکسیجن Oxygen

کہ جس طرح سے
مری بقا کے لئے
ضروری ہے آکسیجن
اسی طرح
تم بھی ہو ضروری!

☆

عادت

اُسے کہہ دو
نہ آئے میرے خوابوں میں
مری آنکھوں کو تو
خوابوں کی عادت ہے
مرثعی اشعر زریک ہے۔ وہ اپنے شہر کو دیکھتا
ہے تو اس کے حالات پر بھی تبصرہ کرتا ہے۔
خوابوں کے اوراق پر گونجتی
ادھوری کہانی ہے اس شہر کی
یہاں خواب اگنے کا موسم نہیں
بڑی بانجھ دھرتی ہے اس شہر کی

شاعر خواب دیکھتا ہے اور خواب ہی اس کا
سرمایہ ہیں کیونکہ یہ خواب مثالی زندگی سے تعلق رکھتے
ہیں اس لئے تو وہ دھرتی بانجھ لگتی ہے جہاں خوابوں کی
گنجائش نہیں۔ مرثعی اشعر نے جو زندگی گزاری
ہے، اس زندگی نے کچھ حقائق بھی اس پر منکشف کئے
ہیں اس نے اپنے مشاہدے سے کچھ نتائج بھی اخذ
کئے ہیں اور ان کو خوبصورت شعری پیکر میں پیش کیا
ہے۔

جیت کیسے چومتی ہے پاؤں کو
کشتیاں اپنی جلا کر دیکھنا
اک کنواں کھودنے کی فقط دیر تھی
پیاس رکھی ملی مجھ کو ہر ڈول میں
اگر جھوٹ بولیں تو خوفِ فلک
اگر سچ کہیں تو ز میں تنگ ہے

مرثعی اشعر کو مختصر بحریں مرغوب
ہیں۔ ہمارے عہد میں رسا چغتائی اور گوہر
ہوشیار پوری نے مختصر بحروں کو اپنایا۔ مختصر بحر میں
سہولت اور ابلاغ کے ساتھ شعر کہنا بہت مشکل
ہے۔ مختصر بحروں میں شاعری بھی ریاضت کی متقاضی

ہے۔ مرثعی بات جلدی سے، کم الفاظ میں کہنا جانتا
ہے۔ عام زندگی میں بھی اس کی گفتگو کا یہی انداز ہے
اور شاعری میں بھی وہ کم سے کم الفاظ استعمال کرتا
ہے۔ شاعری ایمائیت اور کفایت لفظی کا تقاضا کرتی
ہے اور یہی اظہار کی خوبی ہے اور یہ خوبی اس کے
یہاں موجود ہے۔

مرثعی اشعر کو فاعلن، فاعلون، فاعلاتن جیسے
ارکان پسند ہیں اور ان ارکان سے ملکر بننے والی بحریں
مرغوب ہیں۔ وہ مسدس ارکان کو زیادہ پسند کرتا ہے
اس کا شعری آہنگ ان ہی ارکان سے ہم آہنگ ہے
اور ان ہی ارکان سے پھوٹتا ہے۔ یہ ارکان بھی
اختصار کا تقاضا کرتے ہیں۔

بات اور بات کہنے کا انداز دونوں اہم ہیں
لیکن بعض اوقات بات کہنے کا انداز اس لئے زیادہ
اہم ہو جاتا ہے کہ اگر وہ غیر موثر ہو تو بات بے معنی ہو
جاتی ہے۔ شاعری میں بھی یہی صورت ہے۔ مرثعی
اشعر کا پیش کش کا انداز اثر انگیز ہے۔ شاعری میں
اسلوب بہت اہمیت رکھتا ہے۔ اس کے اسلوب کے
دونما سندرہ شعر دیکھئے۔

آج اُس نے بھی خود کشی کر لی
جس کو مرنے سے خوف آتا تھا

خونچکاں شہر! تیرے فسادات میں
پھر کسی ماں کا لختِ جگر کٹ گیا
اس کے یہاں اظہار کی جدت ہے لیکن
روایت کے ساتھ مربوط۔ اور یہی خوبی قارئین کو متاثر
کرتی ہے۔ مرثعی اشعر نے شعبہ بازی نہیں
کی۔ شاعری کرنے کی کوشش کی ہے اس کے لئے اس
نے بڑی محنت اور ریاضت کی ہے اس نے روایت
سے رشتہ جوڑ کر اپنے اسلوب کو نیا بنانے کی کوشش کی
ہے۔ پہلے مجموعوں کی طرح مرثعی اشعر کا یہ مجموعہ بھی
مقبولیت کے ساتھ ساتھ قاری کو متاثر بھی کرے گا۔

ڈاکٹر محمد امین

۱۰۸	حُور	۷۸	جس کی تصویر ہے اس دلِ پاک میں	۴۱	تیج اپنوں نے چھینی تھی		
۱۰۹	انتظار	۷۹	ہوتا ہے بازگشت میں جیسے صدا کے ساتھ	۴۳	عذر سے بے خبر نہیں ہونا		
۱۱۱	خواب	۸۰	مفلوج کئے پہلے مرے ہاتھ مکمل	۴۵	یوں تری یاد میں سلگتے ہیں		
۱۱۲	حافظہ	۸۱	مری آنکھ برکھا کا بے مہر پانی	۴۷	تھا فقط منظرِ صدا پتلا		
۱۱۳	چمکے سے اُتر مجھ میں	۸۲	چلو شاید کہ منزل کا نشان ہے	۴۹	نہ میں موم ہوں اور نہ وہ سنگ ہے		
۱۱۴	جگاوا	۸۳	چاند کی الفت میں پاگل ہو گئی	۵۱	زخم کتنے لگے ہیں چاقو سے		
۱۱۵	سوچ سفر	۸۴	موت کا سر پہ تاج لینا ہے	۵۳	لکیریں تھیں کچھ اور کچھ دائرے		
۱۱۷	کیا کریں گے مل کے	۸۵	ہوا چیر دیتی ہے اس شہر کی	۵۵	جس سے رشتہ ہے نہ نانا میرا		
۱۱۸	موڑ	۸۷	جو عیب ہم پہ رہا ہے شک اُس کا	۵۷	آہنی دیوار میں درد دیکھنا		
۱۱۹	نون (ن)	۸۹	اس طرح قید ہوں ذات کے خول میں	۵۹	خواب ترے جو دل کی پگڈنڈی سے ہٹ جاتے		
۱۲۰	دوسری ملاقات	۹۱	بجھ گیا دیپ بھی جلتا جلتا	۶۱	مری نظر تھا اندھیروں میں ڈھل گیا مجھ سے		
۱۲۱	انجام		نظمیں	۶۳	کیا پتہ اب منتظر آنکھوں میں بینائی نہ ہو		
۱۲۳	گہری نیند	۹۵	تمہارے لئے ایک نظم	۶۵	شاخ پر بیٹھا اک پرندہ تھا	۲۳	ڈور سے اُڑتی چڑیا کا پرکٹ گیا
۱۲۴	نومبر چل رہا ہے	۹۶	دُعا	۶۷	دیوار پہ نصب آئے تھے	۲۵	میرا دامن تو صاف تھا لیکن
۱۲۵	دسمبر جا رہا ہے	۹۷	سلوشن (Solution)	۶۹	تھکن سے جب بدن ٹوٹے گا تو آرام کر لیں	۲۷	خسارہ بھی اگر ہو منفعت کہنا
۱۲۷	اندیشہ	۱۰۱	کچی عمر کی چاہت	۷۱	کوئی اپنی جھلک دکھلا گیا ہے	۲۹	کچھ اس خیال سے شہ کے قرین نہیں جاتے
۱۲۸	نئے سال کی پہلی دُعا	۱۰۲	آکسیجن (Oxygen)	۷۳	فضا کا ہول نہ ٹوٹی ہوئی کمان کا ہے	۳۱	ترا مفاد بھی ہم کو دکھائی دیتا ہے
		۱۰۳	گریہ گناہ شبنوں کا غم	۷۴	پیکار ہے وہ ہم سے کوئی دوسرا نہیں	۳۳	اندھیرے میں سیہ شب ہوں
		۱۰۵	کلر بلا سنڈ (Colour Blind)	۷۵	گوریاں ہوتی ہیں جیسے ساجنوں کی قید میں	۳۵	تتلی سی کوئی پنکھ کی چادر سے اُڑی ہے
		۱۰۶	عادت	۷۶	نہ سکون دے نہ قرار دے	۳۷	یوں تو صبح بھی سندر ہے، پیاری ہے
		۱۰۷	کمپلڈ سپریشن کے بعد	۷۷	انا پرست تو ہم ہیں، غرور کس کا ہے	۳۹	تری یاد کا نقش گہرا نہیں ہے

جملہ حقوق محفوظ ہیں

مزامیر

تقریظ ڈاکٹر محمد امین ۱۱
ہر اک تخلیق کے من کی صدا اللہ الف اللہ (حمد) ۱۷
تخلیق کا وجود جہاں تک نظر میں ہے (نعت) ۱۹

غزلیں

ڈور سے اُڑتی چڑیا کا پرکٹ گیا ۲۳
میرا دامن تو صاف تھا لیکن ۲۵
خسارہ بھی اگر ہو منفعت کہنا ۲۷
کچھ اس خیال سے شہ کے قرین نہیں جاتے ۲۹
ترا مفاد بھی ہم کو دکھائی دیتا ہے ۳۱
اندھیرے میں سیہ شب ہوں ۳۳
تتلی سی کوئی پنکھ کی چادر سے اُڑی ہے ۳۵
یوں تو صبح بھی سندر ہے، پیاری ہے ۳۷
تری یاد کا نقش گہرا نہیں ہے ۳۹

مرثعی اشعر

نعت

تخلیق کا وجود جہاں تک نظر میں ہے
جو کچھ بھی ہے وہ حلقہء خیر البشر میں ہے

روشن ہے کائنات فقط اُس کی ذات سے
وہ نور ہے اُسی کا جو شمس و قمر میں ہے

اُس نے سکھائے ہیں ہمیں آدابِ بندگی
تہذیبِ آشنائی یہ اُس کے ثمر میں ہے

چھو کر میں آؤں گنبدِ خضرا کے بام و در
یہ ایک خواب ہے جو مری چشمِ تر میں ہے

دربارِ مصطفیٰ ﷺ سے مجھے اذن تو ملے
پرواز کی رسائی مرے بال و پر میں ہے

جب سے مدینے جانے کی دل میں کسک ہوئی
تب سے یہ میری سوچ مسلسل سفر میں ہے

بن جائے گی وسیلہ یہ میری نجات کا
شامل جو نعت آپ کی میرے ہنر میں ہے

فن کو شعورِ نعت ملا جب سے مرثعی
اک روشنی سی زندگی کی رہگزر میں ہے



غزل

دُور سے اڑتی چڑیا کا پر کٹ گیا
شام ہونے سے پہلے سفر کٹ گیا

پیاس دھرتی کی بجھنے سے کچھ پیشتر
دھوپ کے وار سے ابرِ تر کٹ گیا

رسمِ شبیرِ پھر سے ادا ہو گئی
سچ کی پاداش میں ایک سر کٹ گیا

خونچکاں شہر تیرے فسادات میں
پھر کسی ماں کا لختِ جگر کٹ گیا

چھڑ گئی بحث سی نیند اور آنکھ میں
شب کا پچھلا پہر جاگ کر کٹ گیا

یہ کہا پیڑ نے پیڑ سے مرثعی
جو ہوا بے ثمر وہ شجر کٹ گیا



غزل

انا پرست تو ہم ہیں ، غرور کس کا ہے
مبارزت کے عمل میں قصور کس کا ہے

تمھاری آنکھ میں تو آفتاب کھلتے ہیں
مگر ہمارے چراغوں میں نور کس کا ہے

یہ کون مجھ میں مجھے ڈھونڈتا ہے ہر لمحہ
مرے وجود پہ قائم شعور کس کا ہے

مجھے بتاؤ کہ چارہ گری کروں کس کی
مری تھکن سے بدن چور چور کس کا ہے

کسی کو بھی نہیں معلوم راز ہستی کا
کتابِ زیست پہ اشعر عبور کس کا ہے



تری سوچ کے مختلف ہیں خطوط
مرے سوچنے کا الگ ڈھنگ ہے

جو سوچا نہیں تھا وہی ہو گیا
میں حیران ہوں اور تو دنگ ہے

اگر دو (۲) دلوں میں نہ ہو فاصلہ
تو دلی بھی پھر ایک فرسنگ ہے

اُسے سوچ کر دیکھنا مرثعی
کہ وہ شخص تجھ سے ہم آہنگ ہے

☆
مرثعی اشعر

رتبگے کاٹتے ہیں راتوں کو
ہم کہ دن بھر جو نیند بوتے ہیں

ہوگئی ہار ، جیت بے معنی
آؤ یہ کھیل ختم کرتے ہیں

اس لئے بے مراد ہیں شاید
دل میں جو آئے کر گزرتے ہیں

خواب اُس کے قدم قدم اشعر
آنکھ کے راستے میں آتے ہیں

☆

غزل

نہ میں موم ہوں اور نہ وہ سنگ ہے
فقط یہ اناؤں کی اک جنگ ہے

اگر جھوٹ بولیں تو خوفِ فلک
اگر سچ کہیں تو زمیں تنگ ہے

محبت ہے اک عہد کا نام اور
ہوں لہر ہے ، زہر ہے ، ڈنگ ہے

ترا حسن اک عارضی روپ ہے
مرا عشق اک دائمی رنگ ہے

غزل

یوں تری یاد میں سلگتے ہیں
جیسے صحرا میں پیڑ جلتے ہیں

لے اڑے گی ہوائے دہر ہمیں
ہم خزاں رُت کے زرد پتے ہیں

خشک دریا انہیں نہیں دُکھتے
جو پرندے اڑان رکھتے ہیں

جوڑتے ہیں تمام دن خود کو
رات بھر ریزہ ریزہ ہوتے ہیں

غزل

اس طرح قید ہوں ذات کے خول میں
گولیاں ہوتی ہیں جیسے پستول میں

اک کنواں کھودنے کی فقط دیر تھی
پیاس رکھی ملی مجھ کو ہر ڈول میں

منتظر ہیں کسی آخری ہچکی کے
ہم اناؤں کے زندان پر ہول میں

کہہ رہی ہیں مناظر کی خاموشیاں
کس قدر تابکاری ہے ماحول میں

ہو گیا شل بدن اپنے ہی بوجھ سے
کاٹ ایسی تھی اُس لہجے میں ، بول میں

رات بھر دندناتے پھرے مرثعی
یاد کے بھیڑیے سوچ کے غول میں

☆

غزل

تھا فقط منظرِ صدا پتا
سو ہوا شاخ سے رہا پتا

موت ہے ہاتھ اک جواری کا
زندگی جیسے تاش کا پتا

شاخوں سے ہوا کا جھگڑا تھا
اور ندی میں جا گرا پتا

☆

غزل

چاندنی میں چراغ لگنے لگا
آب پر زرد تیرتا پتا

جم کے پتھر پہ ہو گیا پتھر
ایک تصویر کھینچتا پتا

تیری چاہت کی سبز ڈالی سے
جھڑ گیا میرے نام کا پتا

پھول چن کر کتاب سے میری
رکھ دیا اُس نے ملگجا پتا

مرثعی سوچ کر بتاؤ تم
کون بہتر ہے پھول یا پتا

مرثعی اک شام اُس کی آنکھ سے
ڈوبتے سورج کا منظر دیکھنا

☆

غزل

زخم کتنے لگے ہیں چاقو سے
کون پوچھے یہ بات آہو سے

شہر میں یاد آتا ہے گاؤں
اور وہ لوگ دست و بازو سے

دوستی ہے خلوص کا رشتہ
تولتے مت اسے ترازو سے

جو جہاں میں مثال بنتے ہیں
اب کہاں ہیں وہ لوگ باہو سے

لفظ بیساکھیاں بنیں کب تک
لکھ کوئی داستان آنسو سے

غزل

نفرتوں کا وسیع دریا ہو
ہاتھ شل ہو چکے ہیں چوڑے سے

ایک دم ہو گیا ہوں پتھر کا
آپ کی گفتگو کے جادو سے

دن نکلتا ہے دیکھ کر چہرہ
شب بندھی ہے تمہارے گیسو سے

پھر مجھے کاٹنے لگا بستر
اٹھ گیا تھا کوئی جو پہلو سے

اُس نے ٹانگا تھا پھول کالر میں
میں مُعطر ہوں اُس کی خوشبو سے

مرثعی یہ سکوت اچھا ہے
جان جاتی ہے میری ہا ہو سے



غزل

ہوا چیر دیتی ہے اس شہر کی
فضا موت جیسی ہے اس شہر کی

لہو کے سمندر سے شمشان تک
ملاقات ہوتی ہے اس شہر کی

خرابوں کے اوراق پر گونجتی
ادھوری کہانی ہے اس شہر کی

یہاں خواب اُگنے کا موسم نہیں
بڑی بانجھ دھرتی ہے اس شہر کی

سنا ہے ابھی تک یہاں اک گلی
مری منتظر تھی ، ہے اس شہر کی

اُسے خط لکھو اب کے تو پوچھنا
کبھی یاد آئی ہے اس شہر کی

علاقہ ہے اس سے مجھے مرثعی
ہر اک چیز پیاری ہے اس شہر کی



غزل

چلو شاید کہ منزل کا نشاں ہے
نہیں تو یہ مسافت رائیگاں ہے

نہ ہی تم میں سکت طوفاں سے لڑ لو
نہ اپنے پاس کوئی بادباں ہے

فقط ہم نام دینے سے ہیں قاصر
تعلق تو ہمارے درمیاں ہے

میں باسی ہوں کسی بنجر زمیں کا
مقابل میرے پیاسا آسماں ہے

نہیں ہوتی اسیر وقت اشعر
محبت دائمی ہے ، جاوداں ہے



غزل

مفلوج کئے پہلے مرے ہاتھ مکمل
پھر چھین لیا مجھ سے مرا ساتھ مکمل

اُس پر کسی پنچھی کا ٹھکانہ نہیں ہوتا
جس پیڑ کے جھڑ جاتے ہیں پھل پات مکمل

جب جیت گیا اُس سے تو پھر جا کے کھلا یہ
میں جیت جسے سمجھا وہ تھی مات مکمل

دو گام کی سنگت ہمیں منظور نہیں ہے
دینا ہے اگر تم کو تو دو ساتھ مکمل

خواہش کسے ہوتی نہیں اُس باغِ ارم کی
قسمت ہی سے ہوتی ہیں مُناجات مکمل



غزل

جو عبث ہم پہ رہا شک اُس کا
ہے نہیں ہم کو گلہ تک اُس کا

خود کو محدود کیا ہے اُس تک
ہے مری ذات پہ بس حق اُس کا

روز آتا تھا وہ تجھ سے ملنے
یوں تو تھا دور بہت چک اُس کا

وہ ترے پیار کا دم بھرتا ہے
تو بھی کچھ مان کبھی رکھ اُس کا



وہ جسے تم سے محبت تھی ، ہے
ہو تمہیں ساتھ مبارک اُس کا

اتنے بھی پاس نہ جاؤ اُس کے
دل کرے گا نہیں دھک دھک اُس کا؟

مرثعی کھیل رہے تھے ”لڈو“
آگیا فون اچانک اُس کا

غزل

خسارہ بھی اگر ہو منفعت کہنا
محبت کو کبھی آزار مت کہنا

کبھی آہٹ کو دستک جاننا دل کا
کبھی یوں ہی کسی پُرزے کو خط کہنا

تم اپنے سر کوئی الزام مت لینا
جُدائی پر تھے میرے دستخط کہنا

خطائیں ٹھیک ہیں اپنی جگہ لیکن
محبت میں غلط ہے معذرت کہنا

سنو! پہلے مجھے تسخیر کر لو تم
پھر اُس کے بعد اپنی سلطنت کہنا

ہمیشہ سچ کو سچ گردانا اشعر
جہاں دیکھو غلط ہوتا ، غلط کہنا

غزل

میرا دامن تو صاف تھا لیکن
شہر سارا خلاف تھا لیکن

اِک پری کی مجھے بھی چاہ رہی
درمیاں کوہ قاف تھا لیکن

پیار تھا اُس کی ذات سے گہرا
سوچ سے اختلاف تھا لیکن

یہ الگ ہے گلے رہے اُس سے
زندگی کا طواف تھا لیکن

آنکھ کی جھالروں پہ شبِ نیم تھی
قہقہہ واشگاف تھا لیکن

غزل

تری یاد کا نقش گہرا نہیں ہے
مگر سوچ پر کوئی پہرہ نہیں ہے

نہیں ہے ترا حسن کوئی عدالت
مرا عشق کوئی کٹہرا نہیں ہے

رعایا بھی کچھ بے زباں ہے یہاں کی
فقط ایک حاکم ہی بہرہ نہیں ہے

مرے پاس آ تجھ کو سیراب کر دوں
مری ذات دریا ہے صحرا نہیں ہے



غزل

غزل

ابھی آنکھ کی گرد نکلی نہیں ہے
ابھی دل کا وہ درد ٹھہرا نہیں ہے

غدر سے بے خبر نہیں ہونا
بدعائے بشر نہیں ہونا

مری آنکھ برکھا کا بے مہر پانی
تری لہر بجلی ، مری لہر پانی

غزل

مرے ساتھ چل تو رہے ہو سفر میں
مرا ”آج“ کل سا سنہرا نہیں ہے

منزلوں کا سراغ بھی رکھنا
صرف گردِ سفر نہیں ہونا

کہ چھلکے ہیں دریا کے جب بھی کنارے
بہا لے گیا بستیاں ، شہر پانی

بجھ گیا دیپ بھی جلتا جلتا
اس قدر خوف تھا لمحہ لمحہ

مری ہار کے جشن کا غدر ہے یہ
کوئی عید ، ہولی ، دسہرا نہیں ہے

تان رکھنا وجود پر چھایا
ماسوائے شجر نہیں ہونا

اُتر آئے آنکھوں میں برسات موسم
نظر آیا پھر دہر کا دہر پانی

میں تڑے شہر سے یوں لوٹ آیا
درد بکھرے ملے چہرہ چہرہ

☆

شام بننا کوئی سہانی سی
جون کی دوپہر نہیں ہونا

(ق)

صحرا کی خشکیوں سے چکرا کر
پانیوں کا بھنور نہیں ہونا

اُبھر آتا ہے ڈوبتا دوست چہرہ
میں جب دیکھتا ہوں کبھی نہر ، پانی

میں اگر سائے طلب کرنے لگوں
دھوپ بچھ جائے گی رستہ رستہ

مرثعی لوگ روند ڈالیں گے
اتنے بھی بے ضرر نہیں ہونا

کسی کے لئے ہوگا تریاق اشعر
مرے واسطے بن گیا زہر پانی

وقت کی دُھول سے یادوں کے سبھی
نقش مٹ جائیں گے رفتہ رفتہ

☆

☆

غزل

لکیریں تھیں کچھ اور کچھ دائرے
بدلتے رہے آنکھ کے زاویے

جنہیں زعم تھا موم سے جسم پر
انہوں نے کئے سورجوں سے گلے

امیروں کے لاکرز میں دھن کے ساتھ
غریبوں کے ارمان بھی بند تھے

محبت کی ہے میں نے اُس سے اگر
ضروری نہیں وہ بھی چاہے مجھے

تجھے ساتھ لے کر چلوں کس طرح
مرے سر پہ موسم ہیں ڈکھ دھوپ کے

اُسے سادوں کی طلب جو ہوئی
سمندر مری آنکھ میں آگئے



پرپوں سے سُندر تھا رُوپ
لیکن خلق زمینی تھی

کس سُرعت سے درد ملے
وقت کی کوکھ مشینی تھی



تج اپنوں نے چھینی تھی
ورنہ جیت یقینی تھی

رات سحر تک مہکا ہوں
اُس کی خوشبو بھینی تھی

ہم فرسودہ کہلائے
اپنی خصلت دینی تھی

نازک ہاتھ جلا ڈالے
چائے لازم پینی تھی

خود پہ تھا زعم جسے حد درجے
ہو گیا ٹوٹ کے ریزہ ریزہ

اُس کی چاہت بھی میں پہلی پہلی
پیار میرا بھی وہ پہلا پہلا

پھول کھلنے لگے میرے اطراف
ہنس پڑا تھا کوئی روتا روتا



غزل

جس سے رشتہ ہے نہ ناتا میرا
ذات اُس کی ہے اثاثہ میرا

تیری زلفیں ہی مری شامیں ہیں
تیرا چہرا ہے سویرا میرا

تُو نیا چاند ، میں ڈھلتا سورج
ساتھ نبھنا نہیں تیرا میرا

میں ترا قرض چکاؤں کیسے؟
مجھ پہ تو قرض ہے اپنا میرا

پیار کی میرے اُسے عادت ہے
اُس نے غصہ نہیں دیکھا میرا

وہ تو خوشبو ہے بھلا دے اُس کو
مرثعی مان بھی کہنا میرا

غزل

موت کا سر پہ تاج لینا ہے
زندگی سے خراج لینا ہے

وہ سخی ہے نواز دے شاید
بے کلی کا علاج لینا ہے

تجھ لئے دل تو کیا ہے جاں حاضر
کر ذرا احتجاج لینا ہے

آنکھ اکتا گئی اندھیروں سے
روشنی کو رواج لینا ہے

کل کا کیا اعتبار ہے اشعر
جو بھی لینا ہے آج لینا ہے

غزل

چاند کی اُلفت میں پاگل ہو گئی
رات کی جاگی ہوئی تھی سو گئی

اسقدر پھیلے جھیلے آس پاس
ذہن میں اک یاد تھی سو کھو گئی

اُٹھ گئے سوچوں سے یادوں کے قدم
دھوپ سایوں کے تعاقب کو گئی

”رات آنکھوں“ میں اداسی کی لکیر
شام گہری ، کتنی گہری ہو گئی

خودنمائی دو (۲) دلوں کے درمیاں
بیچ اشعر نفرتوں کے بو گئی

غزل

جس کی تصویر ہے اس دل پاک میں
اشک بن کر رہا چشمِ نمناک میں

نظم میں خواب تیرا ، غزل میں خیال
اک دیا بام پر ، اک دیا طاق میں

خود کو پرواز سے باز رکھنا پڑا
تھے شکاری مسلسل مری تاک میں

کس تپش سے جلا آشیانِ وجود
ہوگا کوئی شرارہ بجھی راکھ میں

شعر کے فن میں کیا مرثعی کی بساط
کیسے کیسے گہر مل گئے خاک میں



آج اُس نے بھی خود کشی کر لی
جس کو مرنے سے خوف آتا تھا

گھل گئی ساری تلخی لہجے کی
چائے کا ذائقہ تو بیٹھا تھا

غزل

(ق)

ہم جدا راستوں کے رہو تھے
وقت کچھ ساتھ بھی گزارا تھا
کیا پتہ اب منتظر آنکھوں میں بینائی نہ ہو
کیا خبر ہم دستکیں دیں اور شنوائی نہ ہو
تیری کوئی الگ ہی منزل تھی
میرا کوئی الگ ہی رستہ تھا
کیا پتہ بارانِ رحمت کا گذر محلوں سے ہو
کیا خبر کچے مکانوں پر گھٹا چھائی نہ ہو
بیت جائے گا یہ دسمبر بھی
وہ نہ آیا اُسے نہ آنا تھا
کیا پتہ جل جائیں سورج کی تمازت سے بدن
کیا خبر انجامِ اس جذبے کا رسوائی نہ ہو

☆

غزل

غزل

فضا کا ہول نہ ٹوٹی ہوئی کمان کا ہے
اگر ہے خوف شکاری کو تو مچان کا ہے
میں اُس کو بھولنا تو چاہتا ہوں لیکن پھر
وہ اک اٹوٹ تعلق جو درمیان کا ہے
شاخ پر بیٹھا اک پرندہ تھا
میں جسے اپنا خواب سمجھا تھا
دو گھڑی کو وہ پاس ٹھہرا تھا
کون جانے وہ شخص کیسا تھا
تمہارے نام کی ناؤ اُتاری ہے دل میں
بھروسہ ہم کو ہوا کا نہ بادبان کا ہے
گذرے دھوپ کے صحرا سے اب کے اشعر اور
ہمارے ساتھ فقط سایہ آسمان کا ہے
دیکھ آنگن میں تیرے چمکا ہے
میری قسمت کا جو ستارہ تھا

☆

غزل

پیکار ہے وہ ہم سے کوئی دوسرا نہیں
یہ حادثہ ہمارے لئے اب نیا نہیں
تجھ سے جدائی کے اسی اک نیشیلے کے بعد
میں خود بھی اپنے ساتھ کبھی پھر رہا نہیں
جاں اک اندھیری غار ہے تجھ بن مرے لئے
دل ایک ایسا طاق ہے جس میں دیا نہیں
دیوارِ شب میں یوں تو کئی چھید تھے مگر
کوشش کے باوجود کوئی در بنا نہیں
کچے گھروندے کی طرح میں تیرے ہاتھ میں
کس کس شکست و ریخت سے گذرا پتا نہیں
لازم نہیں کروں تیری تعظیم مرتضٰی
جو دیوتا نہ ہو اُسے میں پوجتا نہیں



غزل

وہ ذرا انتظار کر لیتا
میں خزاں کو بہار کر لیتا
ہم نہ تم کو بھلا سکے ورنہ
ہم سے بھی کوئی پیار کر لیتا
دیپ رکھ کر منڈیر پر دل کی
زندگی کو مزار کر لیتا
کچھ بھی تو حوصلہ نہ تھا اُس میں
جتنے دریا تھے پار کر لیتا
کاش میں اُس کے ”آج“ سے اشعر
اپنا ”کل“ یادگار کر لیتا
☆
خزاں کے موسموں کا زرد پتا
ہوا کے خوف سے تھرا گیا ہے

کیا پتہ اپنوں میں کوئی رنگ میرا نا ملے
کیا خبر وہ اجنبی ہو کر مرا آئینہ ہو
کیا پتہ تیری طلب سر پھوڑنا ہو سنگ سے
کیا خبر یہ بات ہم نے دل کو سمجھائی نہ ہو
کیا پتہ چہرے سلگتے ہوں ابھی تک دھوپ میں
کیا خبر شبنم شگوفوں پر اُتر آئی نہ ہو
کیا پتہ لوٹیں تو سوچا ہو بہت کچھ کہنے کا
کیا خبر وہ سامنے آئے تو گویائی نہ ہو
کیا پتہ بچھ جائیں اشعر رستہ رستہ دائرے
کیا خبر حاصل سفر کا آبلہ پائی نہ ہو



غزل

کسی نے پیڑ ہی کچھ اس طرح اگائے تھے
وہاں پہ دھوپ دھری ہے جہاں پہ سائے تھے

پھر اُس کے بعد عَدی میں اُتر گیا تھا چاند
بس ایک بار ستارے سے جھلملائے تھے

نجانے گھاس کناروں کی کیوں نہیں چبکی
دیئے جلا کے تو ہم نے بہت بہائے تھے

لہولہان ہیں جن سے تمام شہر کے لوگ
کوئی بتائے یہ پتھر کہاں سے آئے تھے

ہوا نے چھین لئے اور اڑا دیئے اشعر
کہ ہم نے آنکھ سے جو نقشِ پا اٹھائے تھے

غزل

خواب ترے جو دل کی پگڈنڈی سے ہٹ جاتے
شاید پلکوں پر اُندے یہ بادل چھٹ جاتے

میں کچا رستہ وہ پکی سڑکوں کا عادی
مجھ پر چلتا کیسے پاؤں دھول سے اُٹ جاتے

تم نے سوچا ہی کب اپنی انا سے آگے کچھ
ورنہ بیچ کے فاصلے گھٹتے گھٹتے گھٹ جاتے

صبح سویرے تیرے رستے میں جا بیٹھتے ہم
شام سے تیرے پیچھے پیچھے پگھٹ جاتے

آج احساس ہوا ہے اُس کی زندہ ضمیری کا
ورنہ اک مفلس لڑکی کے کپڑے پھٹ جاتے

وہ ضدی تھا اپنی ضد پر اڑ جاتا اشعر
اور ہم سچے تھے اپنے موقف پر ڈٹ جاتے

غزل

مری نظر تھا اندھیروں میں ڈھل گیا مجھ سے
وہ میرا آپ تھا اک دن بدل گیا مجھ سے

وہ میرے جسم میں تھا موجزن لہو کی طرح
اب ایسا لگتا ہے جیسے نکل گیا مجھ سے

میں جانتا تھا ترا پیار مار ڈالے گا
سو اپنے آپ پہ اک تیر چل گیا مجھ سے

وہ ایک خواب تھا رنگین مچھلیوں جیسا
نگاہ برف ہوئی تو پھسل گیا مجھ سے

مرا جنون تھا یا تیرے پیار کی شدت
ترا کلف لگا گرتا مسل گیا مجھ سے

نجانے کیسے اُتر آیا ہاتھ میں سورج
وہ تتلیوں کا بدن تھا پکھل گیا مجھ سے

میرے شعور کی پرواز دیکھ کر اشعر
تمہارے شہر کا ہر فرد جل گیا مجھ سے



سلگتی ریت پر رم کا بڑا تھا شوق مجھ کو
ذرا اے ریگ صحرا! اب مرے پاؤں جھلس بھی

ہوائے شہر کے تیور بدلتے جا رہے ہیں
محبت کے لبادوں میں جنم لے گی ہوس بھی

سفر کی چاہ ہے تو نوج مت اپنے پروں کو
نہ دیں گے ساتھ تیرا بے پری میں ہم نفس بھی

سپیرے نے پٹاری کھول دی یہ کہہ کے اشعر
مجھے نیلا فلک ہونا ہے کالے ناگ ڈس بھی



غزل
تتلی سی کوئی پنکھ کی چادر سے اڑی ہے
یہ نیند مری خواب کی ٹھوکر سے اڑی ہے

شاید کسی بھوکے کو سلا دے گی سکوں سے
گھنٹی کوئی پیتل کی جو مندر سے اڑی ہے

آسیب زدہ ہوگا کہ اژدر کا ٹھکانہ
اُس پیڑ سے وہ چیل کسی ڈر سے اڑی ہے

کیا ”سنگ نظر“ آگیا تھا شیشہ گروں میں؟
وہ کانچ کا پیکر کسی پتھر سے اڑی ہے

بوسیدہ مکاں سا میں ، زمیں بوس ہوا ہوں
یہ خاک مرے اپنے ہی اندر سے اڑی ہے

زینت بنی ہے مرثعی جو اُس کی جبیں کی
سلوٹ کہ شکن ہو مرے بستر سے اڑی ہے

غزل

اندھیرے میں سیہ شب ہوں کسی شب مجھ میں بس بھی
اگر تو ابر ہے تو ٹوٹ کر مجھ پر برس بھی

تجھے تصویر کرنے کی اجازت چاہتا ہوں
ہے میرے پاس ایزل بھی ، برش بھی ، کیونس بھی

میں تیرے دھیان سے کیسے نکل پاتا کہ جب تھے
ترے پابند میرے دائیں بائیں ، پیش و پیش بھی

لفظ اس کے ہی بالوں سے گلاب اترے نہیں ہیں
ہوئی عاری گلوں سے میرے دل کی کارنس بھی

غزل

کچھ اِس خیال سے شہ کے قریں نہیں جاتے
ہم ایسے لوگ جھکا کر جبیں نہیں جاتے

ستارے آب دکھاتے نہیں ہیں سورج کو
کہ آئے کے مقابل حسیں نہیں جاتے

تمام شہر میں یوں تو بھٹکتے ہیں رستے
مگر جہاں پہ ہو جانا وہیں نہیں جاتے

تمھاری سوچ کے پچھی نجوم کی صورت
فلک نشین ہیں سوئے زمیں نہیں جاتے

تمھارا مشغلہ تھا خواب سازیاں لیکن
ہماری آنکھ سے لعل و نگیں نہیں جاتے

کچھ ایسا خوف ہے اب کے فضاؤں میں اشعر
کہ گھونسلوں سے پرندے کہیں نہیں جاتے

☆

غزل
گوریاں ہوتی ہیں جیسے ساجنوں کی قید میں
میری آنکھیں ہیں مسلسل سانوں کی قید میں

کس طرح پھر درمیاں کے فاصلوں کو دوش دیں
جب رہے ہم ہی انا کے معبدوں کی قید میں

منتظر ہیں کتنی ہی افلاس ماری لڑکیاں
شاہزادوں کی، گھروں کی چوکھٹوں کی قید میں

اک پری کا خواب توڑا تھا اسی پاداش میں
مرثضی میں آج تک ہوں رتجگوں کی قید میں

☆

غزل

ہوتا ہے بازگشت میں جیسے صدا کے ساتھ
میرے قدم قدم پہ سزا تھی سزا کے ساتھ

اک طاق پر چراغ جلانے کی چاہ میں
کرنی پڑی ہے دوستی ہم کو ہوا کے ساتھ

سوتا ہوں روز رات کو آغوشِ آہ میں
ہر صبح جاگتا ہوں کسی بدعا کے ساتھ

کیسے کرو گے اُس کی وفا کا یقین تم
کوئی جو چل پڑا ہے کسی کو بھلا کے ساتھ

شکوہ نہیں ہے مرثضی تقدیر سے ہمیں
مانگا تھا اُس سے اُسکو، اُسی کی رضا کے ساتھ

☆

غزل

تھکن سے جب بدن ٹوٹے گا تو آرام کر لیں گے
ابھی دن ہے جہاں سورج ڈھلے گا شام کر لیں گے

ہمیں اپنے ارادوں کی ثباتی پر بھروسہ ہے
ہم اپنی منزلوں کے راستوں کو رام کر لیں گے

چراغِ زیست کی افسانویت کے جو قائل ہیں
وہی اندھے خنک جھونکوں کو اپنے نام کر لیں گے

کبھی ہم میں طلب جاگی اگر بادہ گساری کی
لہو کو مے سمجھ لیں گے، بدن کو جام کر لیں گے

کسی دن لوٹ آئیں گے اچانک شہرتوں سے ہم
جڑی خواہش پہ اپنے آپ کو گنم کر لیں گے

ابھی تو برسبر پیکار رہنا ہے ہمیں خود سے
کبھی مہلت ملے گی تو ادھورے کام کر لیں گے

کسی تذلیل سے پہلے جدا ہو جائیں گے اشعر
اُسے آغاز سونپا تھا تو ہم انجام کر لیں گے

☆

غزل

نہ سکون دے نہ قرار دے، مجھے امتحاں سے گزار دے
اُسے جیت دے اُسے پیار دے، مجھے مات دے مجھے ہار دے

مری آنکھ میں ترا خواب ہے، اُسے نوج لے ذرا سوچ لے
کوئی پھانس دل میں اُتار دے، مرا زخم زخم نکھار دے

کسی شام کو مرے نام کر، کوئی بات ہو ترا ساتھ ہو
مری ایک شب تو سنوار دے، مجھے پیار کر مجھے پیار دے

کبھی آس پاس سنو تجھے، کبھی حرف حرف بنوں تجھے
مرے راستوں کو غبار دے، کوئی قربتوں کا حصار دے

☆

غزل

ترا مفاد بھی ہم کو دکھائی دیتا ہے
وگر نہ کون کسی کو بھلائی دیتا ہے

کبھی غریب کو عزت گنوانی پڑتی ہے
کبھی لگان میں پوری کمائی دیتا ہے

مری ہی سوچ کی چاندی ہے میرے بالوں میں
قلم کو میرا لہو روشنائی دیتا ہے

کبھی جھیلے سے باہر نکل سکے تو سُن
وہ غدر جو مرے اندر سنائی دیتا ہے

مرا ہی ذہن تجھے ڈھالتا ہے شعروں میں
مرا خیال تجھے دربائی دیتا ہے

اسی لئے کسی کو چاہتا نہیں ہوں میں
کہ آخرش یہی جذبہ جدائی دیتا ہے

اب ایک عرصہ ہوا زیست کو اسیری میں
وہ دیکھئے ہمیں کب تک رہائی دیتا ہے

نہیں ملے گا تمہیں غیر میں کبھی اشعر
وہ اعتبار کہ جو ایک بھائی دیتا ہے

☆

غزل

یوں تو صبح بھی سُندر ہے پیاری ہے
پر اپنی عادت شب بیداری ہے

سہا سہا سا ہے ہر اک منظر
چہرہ چہرہ اک خوف سا طاری ہے

سوچو تو کوئی مخلص دوست نہیں
جو دیکھو تو ڈھیروں سے یاری ہے

کھوج ہو جس میں اُن دیکھی منزل کا
ایسے ایک سفر کی تیاری ہے

اُس کے ترکش میں تیر نہیں شاید
گھائل شخص اُٹھ اب تیری باری ہے

”آمر“ کہتا ہے جو مجھ کو اشعر
اُس کا اپنا ذہن بھی تاتاری ہے



(نظمیں)

تمہارے لئے ایک نظم

ہم اپنے خواب لکھنے سے ذرا پہلے
تمہاری یاد سے ہو کر گذرتے ہیں
تو پھر

جو کچھ قلم قرطاس پر تصویر کرتا ہے
تمہارا عکس ہوتا ہے



نئے سال کی پہلی تمنا

ایک اس کے سوا
میں نئے سال سے
اور تو کچھ نہیں
کچھ نہیں مانگتا



کمنڈ سیریشن کے بعد

کل کو میرے بچوں پر یہ
واضح ہوگی ساری صورت
سوچیں گے وہ ملتی ہے کیوں؟
اُن کے ساتھ تمہاری صورت



دُعا

گہری نیند

(سیلاب کے موقع پر لکھی گئی ایک نظم)

مانجھیوں کا تھارزق جو پانی
اب انہیں کو ڈبو رہا ہے کیوں؟
جاگ اٹھا چناب پھر شاید
موت ہے لہر لہر پانی کی
پیاس سب کی بجھانے والا ایم
بھوک اپنی مٹا رہا ہے اب
ہر کوئی سر جھٹکا رہا ہے اب
بستیاں سو گئی ہیں ---
گہری نیند



سوچ پگڈنڈیوں پر رواں راگنی
بے سکونی کے عالم میں اکثر،

نمازوں کے بعد

اک تجھے بھولنے کی

دعا مانگتا ہوں۔



حافظہ

عجب ہے حافظہ میرا
کہ جو میں یاد رکھنا چاہتا ہوں،
بھول جاتا ہوں
جسے میں بھولنا چاہوں
وہی سب یاد رہتا ہے۔



آکسیجن Oxygen

کہ جس طرح سے
مری بقا کے لئے

ضروری ہے آکسیجن

اسی طرح

تم بھی ہو ضروری!



عادت

اُسے کہہ دو
نہ آئے میرے خوابوں میں
مری آنکھوں کو تو
خوابوں کی عادت ہے



محور

کہ جیسے

زمین گھومتی رہتی ہے
گردمخور کے اپنے
مری ذات بھی
ایسے ہی گھومتی ہے
ترے گرد!



چپکے سے اُتر مجھ میں

چاہت کا سبق

پڑھ لے

چپکے سے اُتر مجھ میں

اِس دل کا ورق پڑھ لے۔



خواب

وہ لڑکی

مرا خواب ہے

خواب۔۔۔۔۔

جس کا حقیقت سے

کوئی تعلق نہیں۔



انتظار

تو اپنی ذات میں گم ہے

میں خود سے بے خبر ہوں

ایک تہا سا شجر ہوں

بہتی بادی کے کنارے

چلچلاتی دھوپ میں

کب سے کھڑا ہوں

اپنی ہی ضد پر اڑا ہوں

تو کبھی آئے سہی

اک بار میرے پاس

تیرے دل میں ہوا احساس

تو سائے بچھا دوں گا

سواگت میں ترے

اپنی تھکن ساری بھلا دوں گا

تجھے ٹھنڈی ہوا دوں گا

میں کب سے منتظر ہوں!



”ن“ (نون)

نہیں، ناٹ (Not)

نیور (Never)، نہ، نو (No)

اِن سبھی کی شروعات

اک حرف

یعنی فقط ”ن“ سے ہوتی ہے

اور اِن سب کا مفہوم بھی ایک ہے

مجھ کو افسوس ہے

صرف اِس بات کا،

حرف پہلا ترے نام کا بھی

یہی ”ن“ ہے۔



کلر بلائنڈ

Colour Blind

پہچان نہیں ہے

رنگوں کی مجھ کو

میں اِس نعمت سے عاری ہوں

کیونکہ میں نے اب تک

اُس کے چہرے کی

قوس قزح کے رنگوں سے آگے

کوئی رنگ نہیں دیکھا



انجام

ایک لڑکا اور لڑکی
دونوں ہی اک دوسرے کو
چاہتے تھے
پیار کی سچائیوں سے
پوجتے تھے
روح کی گہرائیوں سے
مانگتے تھے رب سے
جیون میل سنگت کی دعائیں
جو کہ پوری ہونہ پائیں
لڑکا جل کر مر گیا
اور
لڑکی زندہ رہ گئی
آنسو بہانے کو
کسی کا گھر بسانے کو
پجاری۔۔۔۔۔!



سفر
وہ بھی بس کا
کئی گھنٹوں لمبا
مسافر تھے خاموش بالکل
سبھی نیند میں گم تھے شاید
میں تنہا، اکیلا
کروں تو کروں کیا؟
کہ لمحہ صدی تھا
بتائے نہ بیٹے
اچانک ہی پھر
دھیان کی سیڑھیوں سے
کسی کی سُجیل یاد
اُتری تھی جو زینہ زینہ
سفر کٹ گیا میرا



موڑ

دو مسافر جدا راہوں کے
اپنی منزل سے وہ بے خبر
اجنبی تھے مگر ساتھ چلتے رہے
دور کچھ ہی گئے تھے ابھی
موڑ اک آ گیا
نام جس کا جدائی پڑا۔
☆

سوچ سفر

”جگاوا“

سبز چادر میں لپٹا ہوا
گورا چٹا وجود
ایک دل میں دبی
کتنی معصوم سی خواہشوں کو
جگا دیتا ہے۔
☆

کچی عمر کی چاہت

میری کچی عمر کی چاہت
تمہیں معلوم ہوگا
اس کنواری عمر کی چاہت
کے سارے نقش
سارے رنگ
پکے، دیرپا
انمٹ، امر
ہوتے ہیں

میں تم کو بھلا دیتا
مگر یہ غیر ممکن ہے



دوسری ملاقات

آج سترہ (۱۷) دنوں بعد
میں نے اُسے دیکھا تھا
وہ کسی زرد سوکھی ہوئی پتیوں کی طرح
کرب چہرے پہ اوڑھے ہوئے
جب مرے پاس سے گذری وہ
اُس سے ملنے کی جتنی خوشی تھی مجھے
اُس کے چہرے کی پڑمردگی دیکھ کر
سب اکارت گئی۔



گر یہ کنارِ شبوں کا غم

سنو! تم کو پتہ ہوگا
کہ سردی کی شبیں تو لمبی ہوتی ہیں
پھر ایسے میں
کسی کی نیند اڑ جائے
کسی کا چین کھو جائے
کسی کی کروٹوں سے
چادرِ بستر شکن آلود ہو جائے
کتا میں پڑھنے کو دل ہی نہ چاہے
فلم بھی دیکھی نہ جائے
سوچ پر اک شخص چھایا ہو
وہ اپنا ہو، پرایا ہو
کہ جس نے دل دکھایا ہو
تو ان لمحات میں
بس ”موت“ اچھی لگتی ہے۔



سلوشن

Solution

(نثری نظم)

ہاں یہ میری پہلی چاہت ہے
اور ابھی آغاز کی ساعت ہے
تیرے ساتھ گزارا وقت اچھا لگتا ہے
تیری آنکھیں شفاف ہیں
تیرا لہجہ سچا لگتا ہے
تیری باتیں پیاری ہیں
تیرا چہرہ ”تھیسس“ (Thesis) ہے
میری آنکھیں قاری ہیں
جلدی جلدی ملتے ہیں

تیرے دل میں چند زیادہ
میرے دل میں کچھ کم
رنگ برنگے پھول مگر کھلتے ہیں
پھر کچھ لمحے گزریں گے
تجھ میں اک تبدیلی آئے گی
تو عام سی لڑکی بن جائے گی
تنگ کرے گی
خوب ستائے گی
ملنے بھی کم کم آئے گی
کچھ نخرے دکھلائے گی
چاہت کا احساس دلا کر
آنے کا احسان جتا کر
تُو جانے کی بات کرے گی
میں آنکھوں آنکھوں میں روکوں گا
تُو سوری (Sorry) کہہ کر چل دے گی
ملنے کی اگلی تاریخ نہ اگلا دن

بتلائے بن ----
تُو چل دے گی
میں روکوں گا
ہلتے پردے کو تکتے تکتے
کچھ سوچوں گا
شاید یہ سوچوں گا
بدلی تُو ہی نہیں
میں بھی بدلا ہوں
یا صرف میں ہی بدلا ہوں
کیونکہ یہ میری پہلی چاہت تھی
پہلے پہلے راحت تھی
سُندر سُننے تھے
راتیں، دن اپنے تھے
لیکن اب راتیں صرف تری ہیں
دن بھی صرف ترے ہیں
ہیں تو بس سارے جرم مرے ہیں

جن کی یہ سزا ہے
یہ میری پہلی چاہت ہے
لیکن
شاید یہ تیرا پہلا پیار نہ ہو
شاید ایسا ہی ہو
میری اچھی دوست!
اس سے پہلے،
وقت ایسا آجائے
میں تجھ سے
تُو مجھ سے کھو جائے
ہم دونوں کو
اپنے اپنے رستے بدلنے ہوں گے
☆

نومبر چل رہا

نومبر چل رہا ہے
خنتی پیہم بڑھ رہی ہے
ساتھ ہی اس کا رویہ سرد ہوتا جا رہا ہے
اور مجھ کو خدشہ ہے
ان برف جیسے موسموں کی ٹھنڈ میں
میری سسکتی چاہتوں کا
انت ہو جائے گا۔
☆

دسمبر جا رہا ہے

دسمبر جا رہا ہے

سبز شاخوں سے

شگوفے چھین کر

سوچوں پہ چھائی کہہ رہی ہے

بے ثباتی کا یہ عالم ہے

ہر اک سہا ہوا ہے

ہر کوئی ڈرتا ہے

جانے کس گھڑی کیا حادثہ ہو جائے

سب پر خوف طاری ہے

گذرتے اس برس نے

دُکھ دیے ہیں

چین چھینا ہے

ہمیں لیکن

ابھی جینا ہے

اس اُمید پر

بدلیں گے یہ حالات

اگلے سال

ہوگی زندگی کی بات

☆

اندیشہ

ابھی دو (۲) دن گزرنے دو دسمبر کے

کہیں ایسا نہ ہو

پھر حادثہ اک رونما ہو جائے

ہم تم ایک دو جے سے بچھڑ جائیں

دسمبر اب کے ہے سفاک

اس میں کچھ بھی ہو سکتا ہے

مجھ کو لمحہ لمحہ ایک خدشہ ہے

ابھی گھر میں ہی تم بیٹھی رہو

بہتر ہے

مجھ سے مت ملو

بہتر ہے

کیلنڈر بدلنے دو ذرا دیوار سے

پھر چاہے آ جانا۔۔۔۔۔

☆

کیا کریں گے مل کے

روشنی نہیں دیتے

کچھ چراغ کھل کے بھی

مانتا ہوں ہوتے ہیں

کچھ تقاضے دل کے بھی

جب رہی نہیں چاہت

کیا کریں گے مل کے بھی

☆

ای میل E-mail

آج جب بکس (Box) کھولا
تو کافی دنوں بعد
ای میل تھی اُس کی
میج تھا یہ اُس کا
”مجبور ہوں میں
میری انگلیاں اب کبھی
کر سکیں گی نہ ٹائپ
ترا ایڈرس (Adress)
مرثضی ایٹ داریٹ۔۔۔۔۔۔۔“

